

## ΛΥΣΙΑ ΔΗΜΟΥ ΚΑΤΑΛΥΣΕΩΣ ΑΠΟΛΟΓΙΑ, 15 - 17, 19-20

Ἔτι τοίνυν, ὦ ἄνδρες δικασταί, καὶ ἐκ τῶν ἄλλων τῶν ἐμοὶ πεπραγμένων ἄξιον σκέψασθαι. ἐγὼ γὰρ τοιοῦτον ἑμαυτὸν ἐν ταῖς τῆς πόλεως συμφοραῖς παρέσχον ὥστε, εἰ πάντες τὴν αὐτὴν γνώμην ἔσχον ἐμοί, μηδένα ἂν ὑμῶν μηδεμιᾶ χρήσασθαι συμφορᾶ. ὑπ' ἐμοῦ γὰρ ἐν τῇ ὀλιγαρχίᾳ οὔτε ἀπαχθεῖς οὔδεις φανήσεται, οὔτε τῶν ἐχθρῶν οὔδεις τετιμωρημένος, οὔτε τῶν φίλων εὖ πεπονθώς. καὶ τοῦτο μὲν οὐκ ἄξιον θαυμάζειν· εὖ μὲν γὰρ ποιεῖν ἐν ἐκείνῳ τῷ χρόνῳ χαλεπὸν ἦν, ἕξαμαρτάνειν δὲ τῷ βουλομένῳ ῥάδιον.) οὐ τοίνυν οὐδ' εἰς τὸν κατάλογον Ἀθηναίων καταλέξας οὐδένα φανήσομαι. οὐδὲ δίαιταν καταδικαιησάμενος οὐδενός, οὐδὲ πλουσιώτερος ἐκ τῶν ὑμετέρων γεγονώς συμφορῶν. καίτοι εἰ τοῖς τῶν γεγενημένων κακῶν αἰτίοις ὀργίζεσθε, εἰκὸς καὶ τοὺς μηδὲν ἡμαρτηκότας βελτίους ὑφ' ὑμῶν νομίζεσθαι. καὶ μὲν δὴ, ὦ ἄνδρες δικασταί, μεγίστην ἠγοῦμαι περὶ ἑμαυτοῦ τῇ δημοκρατίᾳ πίστιν δεδωκέναι. ὅστις γὰρ τότε οὐδὲν ἐξήμαρτον οὕτω πολλῆς δεδομένης ἐξουσίας, ἢ πού νῦν σφόδρα προθυμηθήσομαι χρηστὸς εἶναι, εὖ εἰδώς ὅτι, ἐὰν ἀδικῶ, παραχρῆμα δώσω δίκην. Σκοπεῖν δὲ χρή καὶ ἐκ τῶνδε, ὦ ἄνδρες δικασταί. πάντες γὰρ ἐπίστασθε ὅτι ἐν τῇ προτέρᾳ δημοκρατίᾳ τῶν τὰ τῆς πόλεως πραττόντων πολλοὶ μὲν τὰ δημόσια ἐκλεπτον, ἔνιοι δ' ἐπὶ τοῖς ὑμετέροις ἐδωροδόκουν, οἱ δὲ συκοφαντοῦντες τοὺς συμμάχους ἀφίστασαν. καὶ εἰ μὲν οἱ τριάκοντα τούτους μόνους ἐτιμωροῦντο, ἄνδρας ἀγαθοὺς καὶ ὑμεῖς ἂν αὐτοὺς ἠγεῖσθε· νῦν δὲ, ὅτε ὑπὲρ τῶν ἐκείνοις ἡμαρτημένων τὸ πλῆθος κακῶς ποιεῖν ἤξιουν, ἠγανακτεῖτε, ἠγούμενοι δεινὸν εἶναι τὰ τῶν ὀλίγων ἀδικήματα πάσῃ τῇ πόλει κοινὰ γίνεσθαι. οὐ τοίνυν ἄξιον χρήσθαι τούτοις, οἷς ἐκείνους ἐωρᾶτε ἕξαμαρτάνοντας, οὐδὲ ἂν πάσχοντες ἀδίκᾳ ἐνομίζετε πάσχειν, ὅταν ἕτερος ποιῆτε, δίκαια ἠγεῖσθαι, ἀλλὰ τὴν αὐτὴν κατελθόντες περὶ ἡμῶν γνώμην ἔχετε, ἦνπερ φεύγοντες περὶ ὑμῶν αὐτῶν εἶχετε· ἐκ τούτων γὰρ καὶ ὁμόνοιαν πλείστην ποιήσετε, καὶ ἡ πόλις ἔσται μεγίστη, καὶ τοῖς ἐχθροῖς ἀνιαρότατα ψηφιεῖσθε.

### Λεξιλόγιο

- ἀπάγομαι : φυλακίζομαι
- δίαιτα : α. ζωή, τρόπος ζωῆς β. διαιτησία, τὸ ἔργο τοῦ δικαστή
- καταδικαιῶμαι δίαιταν τινός : ενεργῶ ὥστε νὰ ἐκδοθῆ καταδικαστικὴ ἀπόφαση ἐναντίον κάποιου
- ἦ που : ἀσφαλῶς, βεβαίως
- δωροδοκῶ : δωροδοκῶμαι, δέχομαι δῶρα (# δεκάζω)
- κατέρχομαι (#φεύγω) : ἐπιστρέφω ἀπὸ τὴν ἐξορία

### Παρατηρήσεις

1. σκέψασθαι, δεδωκέναι, ἀφίστασαν : Νὰ κλιθεῖ ἡ προστακτικὴ Αορίστου τῆς ἰδίας φωνῆς
2. Νὰ ἀναλυθοῦν σε δευτερεύουσες προτάσεις οἱ ἐπιρρηματικὲς μετοχές
3. Οἱ μετοχές τοῦ κεκλιμένου νὰ τραποῦν σε ἀπαρέμφατα τοῦ ἰδίου χρόνου
4. Οἱ ρηματικοὶ τύποι ποὺ βρίσκονται σε παρατατικὸ χρόνο νὰ μεταφερθοῦν στο μέλλοντα
5. ἐκ τούτων γὰρ καὶ ὁμόνοιαν πλείστην ποιήσετε, καὶ ἡ πόλις ἔσται μεγίστη, καὶ τοῖς ἐχθροῖς ἀνιαρότατα ψηφιεῖσθε : Νὰ μεταφερθεῖ οἱονεὶ πλάγιω λόγῳ με ἐξάρτησι ἀπὸ τῆς φράσεως : Ὁ ῥήτωρ διεκήρυσεν τοῖς Ἀθηναίοις ...